

سندھ کے عوام میں نفرتیں پھیلانے والے عناصر اپنی کوششوں میں ناکام ہوں گے۔ الطاف حسین
 سندھ کے باشعور عوام شاہ لطیفؒ کے پیغام امن پر عمل کرتے ہوئے امن، محبت اور اتحاد و بھائی چارے کی فضاء پروان چڑھاتے رہیں گے
 سندھی اور اردو بولنے والوں نے سکھر کے جلسہ عام میں محبت و بھائی چارے کا جو عملی مظاہرہ کیا وہ انتہائی خوش آئند ہے
 سکھر میں ایم کیو ایم کے زونل آفس پرنسپل کمیٹی کے ارکان اور دیگر ذمہ داروں سے فون پر گفتگو
 سکھر کے جلسہ عام کو کامیاب بنانے پر تمام برادریوں اور تمام مذاہب سے تعلق رکھنے والے عوام کو الطاف حسین کا خراج تحسین
 سکھر۔۔۔ یکم فروری 2012ء

متحدہ قومی موومنٹ کے قائد جناب الطاف حسین نے کہا ہے کہ سندھ کے عوام میں نفرتیں پھیلانے والے عناصر اپنی کوششوں میں ناکام ہوں گے اور سندھ کے باشعور عوام شاہ
 لطیف بھٹائیؒ کے پیغام امن پر عمل کرتے ہوئے امن، محبت اور اتحاد و بھائی چارے کی فضاء کو پروان چڑھاتے رہیں گے۔ انہوں نے یہ بات سکھر میں ایم کیو ایم کے زونل آفس پر
 زونل کمیٹی کے ارکان اور دیگر ذمہ داروں سے فون پر گفتگو کرتے ہوئے کہی۔ جناب الطاف حسین نے سکھرزون کے تمام ذمہ داروں اور کارکنوں کو سکھر کے تاریخی جلسہ عام کی
 کامیابی کی مبارکباد پیش کی اور کہا کہ سکھرزون کے کارکنوں اور ذمہ داروں نے جلسہ عام کی کامیابی کیلئے جس طرح رات دن محنت سے کام کیا اس پر وہ زبردست خراج تحسین
 اور شاباش کے مستحق ہیں۔ انہوں نے کہا کہ سکھر کے جلسہ عام میں سندھی اور اردو بولنے والے اور دیگر قومیتوں کے لوگوں نے ایک دوسرے سے گلے ملکر محبت و بھائی چارے
 کا جو عملی مظاہرہ کیا وہ انتہائی خوش آئند ہے مگر یہ امر افسوسناک ہے کہ چند نام نہاد قوم پرستوں نے اس جلسہ کے اگلے روز پر تشدد ہڑتال کر کے اور عوام کو دہشت گردی کا نشانہ
 بنا کر محبت و بھائی چارے کی فضاء کو خراب کرنے کی کوشش کی۔ انہوں نے سکھرزون سمیت سندھ بھر کے تمام ذمہ داروں اور کارکنوں سے کہا کہ وہ نفرتیں پھیلانے والے عناصر کے
 منفی ہتھکنڈوں سے ہرگز مایوس نہ ہوں اور تحریک کے پیغام کو سندھ کے گاؤں گاؤں میں پھیلانے کیلئے اپنی کوششیں جاری رکھیں۔ سندھ کے عوام میں نفرتیں پھیلانے اور انہیں
 آپس میں لڑانے کی سازشیں کرنے والے عناصر اپنی کوششوں میں ناکام ہوں گے اور سندھ کے باشعور عوام شاہ لطیف بھٹائیؒ کے پیغام امن پر عمل کرتے ہوئے امن، محبت اور
 اتحاد و بھائی چارے کی فضاء کو پروان چڑھاتے رہیں گے۔ انہوں نے جلسہ عام کو کامیاب بنانے پر سکھر اور اس کے ارد گرد کے تمام شہروں میں رہنے والی تمام برادریوں اور تمام
 مذاہب سے تعلق رکھنے والے عوام کو بھی خراج تحسین پیش کیا۔ جناب الطاف حسین نے سکھرزون کے تمام کارکنوں اور عوام کو ماہ ربیع الاول اور نبی کریم کے یوم ولادت کی
 مبارکباد پیش کی۔

کراچی میں متعین جرمنی کے کنسل جنرل کی رابطہ کمیٹی کے ارکان محترمہ نسرین جلیل اور مصطفیٰ کمال سے ملاقات

کراچی۔۔۔ یکم فروری 2012ء
 کراچی میں متعین جرمنی کے کنسل جنرل Dr Tilo Klinner نے بدھ کے روز خورشید بیگم سیکرٹریٹ عزیز آباد میں ایم کیو ایم کی رابطہ کمیٹی کے ارکان محترمہ نسرین جلیل اور
 مصطفیٰ کمال سے ملاقات کی۔ ملاقات میں بین الاقوامی امور اور ملک کی موجودہ سیاسی، سماجی، معاشی اور اقتصادی صورتحال پر تفصیلی تبادلہ خیال کیا گیا اور کراچی میں ترقیاتی کام اور
 منصوبے خصوصی طور پر زیر بحث لائے گئے۔ قبل ازیں ایم کیو ایم کی رابطہ کمیٹی کے ارکان نے جرمن کنسل جنرل کا استقبال کیا اور انہیں نائن زیرو آمد پر خوش آمدید کہا۔

جمعیت علمائے پاکستان کے سابق سربراہ شاہ احمد نورانی مرحوم کی ہمیشہ عزیزہ صدیقی کے انتقال پر جناب الطاف حسین کا اظہارِ افسوس

لندن۔۔۔۔ یکم فروری 2012ء
 متحدہ قومی موومنٹ کے قائد جناب الطاف حسین نے جمعیت علمائے پاکستان کے سابق سربراہ شاہ احمد نورانی مرحوم کی ہمیشہ عزیزہ صدیقی کے انتقال پر گہرے رنج و غم کا اظہار کیا
 ہے۔ ایک بیان میں جناب الطاف حسین نے مرحوم کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے کہا کہ دکھ اس گھڑی میں مجھ سمیت ایم کیو ایم کے تمام
 کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے
 (آمین)

پیٹرولیم مصنوعات سمیت سی این جی اور ایل پی جی کی قیمتوں میں اضافہ واپس لیا جائے، رابطہ کمیٹی

پیٹرولیم مصنوعات کے نرخوں میں اضافہ کر کے عوام کو مہنگائی کے بوجھ تلے دبا دیا ہے

کراچی۔۔۔ یکم، فروری 2012ء

متحدہ قومی موومنٹ کی رابطہ کمیٹی نے پیٹرولیم مصنوعات سمیت سی این جی اور ایل پی جی کی قیمتوں میں اضافے کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ پیٹرولیم مصنوعات سمیت سی این جی اور ایل پی جی کی قیمتوں میں اضافے سے ملک بھر کے عوام کو ضروریات زندگی کی دیگر اشیاء کے نرخوں میں بھی ہوشربا اضافہ برداشت کرنا پڑے گا اور حکومت کی جانب سے پیٹرولیم مصنوعات کے نرخوں میں اضافہ کر کے عوام کو مہنگائی کے بوجھ تلے دبا جا رہا ہے۔ رابطہ کمیٹی نے کہا کہ ملک کی موجودہ معاشی اور اقتصادی صورتحال ایسی بنائی چاہئے جس سے عوام الناس کو زیادہ سے زیادہ فائدہ پہنچ سکے لیکن حکومت کی جانب سے عوام الناس کو فائدہ پہنچانے کے بجائے تسلسل کے ساتھ پیٹرولیم اور دیگر مصنوعات کی قیمتوں میں اضافہ کیا جا رہا ہے جو انتہائی افسوسناک امر ہے۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ پیٹرولیم کی تمام مصنوعات سمیت سی این جی اور ایل پی جی کی قیمتوں میں اضافہ واپس لیا جائے، عوام دشمن پالیسیوں کا سلسلہ ترک کیا جائے اور اس ضمن میں مثبت اور ٹھوس اقدامات بروئے کار لائے جائیں۔

متحدہ قومی موومنٹ کی رابطہ کمیٹی، شعبہ جات اور حق پرست اراکین پارلیمنٹرین کا مشترکہ اجلاس

کراچی میں دہشت گردی اور فرقہ وارانہ بنیادوں پر معصوم شہریوں کے، بہیمانہ قتل عام کی تیزی سے بڑھتی ہوئی وارداتوں پر اظہارِ مذمت

جناب الطاف حسین گزشتہ کئی عرصے متنبہ کر رہے تھے کہ کراچی میں شدت پسندی کے خطرات واضح دکھائی دے رہے ہیں

حق پرست عوامی نمائندے فرقہ وارانہ ہم آہنگی کیخلاف سازشوں کو ناکام بنانے کیلئے علمائے کرام اور عوام سے رابطہ کریں

محلوں اور گلیوں کی بنیاد پر عوامی میٹنگز کا انعقاد کریں، انیس احمد قائم خانی

کراچی۔۔۔۔ یکم فروری 2012ء

متحدہ قومی موومنٹ کی رابطہ کمیٹی، شعبہ جات اور حق پرست اراکین پارلیمنٹرین کا مشترکہ اجلاس گزشتہ روز خوردبین سیکریٹریٹ عزیز آباد میں ہوا جس میں کراچی میں دہشت گردی اور فرقہ وارانہ بنیادوں پر معصوم شہریوں کے، بہیمانہ قتل عام کی تیزی سے بڑھتی ہوئی وارداتوں کی شدید الفاظ میں مذمت کی گئی اور دہشت گردی کا نشانہ بننے والے شہریوں کے لواحقین سے دلی ہمدردی کا اظہار کیا گیا۔ اجلاس میں رابطہ کمیٹی کے ڈپٹی کنوینر انیس احمد قائم خانی نے گفتگو کرتے ہوئے کہا کہ ایک منصوبہ بندی کے تحت کراچی کے حالات خراب کیے جا رہے ہیں اور معصوم شہریوں کو دہشت گردی کا نشانہ بنایا جا رہا ہے۔ انہوں نے کہا کہ قائد تحریک جناب الطاف حسین گزشتہ کئی عرصے آگاہ کر رہے تھے کہ کراچی میں شدت پسندی کے خطرات واضح دکھائی دے رہے ہیں مگر افسوس کے کسی کی جانب سے جناب الطاف حسین کی باتوں پر توجہ نہ دی اور آج صورتحال یہ ہو گئی ہے کہ شدت پسند شہر میں مختلف وارداتیں کھلے عام کر رہے ہیں جن میں بینک ڈاکیتیاں اور قتل غارتگری آئے دن کا معمول بن رہی ہے۔ انہوں نے حق پرست نمائندوں اور ایم کیو ایم کے ذمہ داران کو ہدایت کی کہ وہ کراچی میں فرقہ وارانہ ہم آہنگی کے خلاف سازشوں کو ناکام بنانے کیلئے تمام مکاتب فکر سے تعلق رکھنے والے جید علمائے کرام بالخصوص اہل تشیع اور اہل سنت علمائے کرام، تاجر برادری، صنعتکاروں، ڈاکٹرز، وکلاء، پروفیسرز، انجینئرز اور مختلف شعبہ ہائے زندگی سے تعلق رکھنے والے افراد سمیت تمام عوام سے مکمل طور پر رابطے میں رہیں اور ہم آہنگی اور بھائی چارگی کو فروغ دینے کیلئے اپنے گلی محلوں میں میٹنگز کا انعقاد کریں۔ اجلاس میں حالیہ دنوں دہشت گرد کے واقعات میں جاں بحق کے تمام افراد کے سوگوار لواحقین سے دلی تعزیت کا اظہار کرتے ہوئے جاں بحق افراد کی مغفرت، درجات کی بلندی اور زخمیوں کی جلد و مکمل صحت یابی کیلئے دعائیں کی گئی۔ اس موقع پر ملک کی بقاء و سلامتی، شہریوں کے جان و مال کے تحفظ، دہشت گردی کے خاتمے اور ایم کیو ایم کی کامیابی سمیت قائد تحریک الطاف حسین کی درازی عمر و صحت و تندرستی کیلئے اجتماعی دعائیں بھی کی گئیں۔

قائد تحریک جناب الطاف حسین کی ہدایت پر ایم کیو ایم کی رابطہ کمیٹی کے اراکین شعیب احمد بخاری و سیم آفتاب، ڈاکٹر صغیر احمد

اور رضا ہارون کا شہر کی مختلف امام بارگاہوں اور مساجدوں کا دورہ

مختلف مکاتب فکر سے تعلق رکھنے والے علمائے کرام سے ملاقاتیں کر کے انہیں جناب الطاف حسین کا خصوصی پیغام پہنچایا

دہشت گرد عناصر منظم منصوبہ بندی کے ذریعے شہر میں شیعہ اور سنی فسادات کرانے کی کوششیں کر رہے ہیں، اراکین رابطہ کمیٹی

قائد تحریک جناب الطاف حسین اتحاد بین المسلمین کے داعی ہیں، علمائے کرام

ایم کیو ایم کی رابطہ کمیٹی کے اراکین کی قصر مصیب رضویہ سوسائٹی ناظم آباد سے برآمد ہونے جلوس میں شرکت

کراچی:۔۔۔ یکم فروری، 2012ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کی رابطہ کمیٹی کے اراکین نے شہر میں مذہبی رواداری اور فرقہ وارانہ ہم آہنگی اور امن وامان برقرار رکھنے کے سلسلے میں شہر کی مختلف امام بارگاہوں اور مساجدوں کا دورہ کر کے اور مختلف مکاتب فکر سے تعلق رکھنے والے علمائے کرام اور منتظمین سے ملاقاتوں کا سلسلہ شروع کر دیا ہے، تفصیلات کے مطابق گزشتہ روز ایم کیو ایم کی رابطہ کمیٹی کے اراکین شعیب احمد بخاری، سیم آفتاب، ڈاکٹر صغیر احمد نے شہر کی مختلف امام بارگاہوں اور مساجدوں کا دورہ کر کے علمائے کرام اور منتظمین سے ملاقاتیں کیں جبکہ ایم کیو ایم کی رابطہ کمیٹی کے رکن رضا ہارون نے جبک لائن تھانوی مسجد میں مولانا تنویر الحق تھانوی، مسجد دارصلاح میں مولانا ریاض قادری، طارق روڈ پر واقع مسجد الارحمانیہ میں طاہر القادری، تحریک منہاج القرآن کے خواجہ اشرف اور مسعود عثمانی کے علاوہ مختلف مکاتب فکر سے تعلق رکھنے والے علمائے کرام مشائخ عظام سمیت منتظمین سے ملاقاتیں کیں۔ ملاقات میں رابطہ کمیٹی کے اراکین نے علمائے کرام کو قائد تحریک جناب الطاف حسین کا خصوصی پیغام پہنچایا۔ اس موقع پر ایم کیو ایم کی علماء کمیٹی کے انچارج جاوید احمد و اراکین کمیٹی، ایم کیو ایم کراچی تنظیمی کمیٹی کے اراکین علاقائی سیکرٹریوں کے ذمہ داران و کارکنان بھی موجود تھے۔ اراکین رابطہ کمیٹی نے علمائے کرام سے گفتگو کرتے ہوئے کہا کہ دہشت گرد عناصر منظم منصوبہ بندی کے ذریعے شہر میں شیعہ اور سنی فسادات کرانے کی کوششیں کر رہے ہیں، شہر میں گزشتہ کئی روز سے جاری قتل و غارت گری کا سلسلہ بھی انہی سازشوں کا تسلسل ہے۔ انہوں نے کہا کہ قائد تحریک جناب الطاف حسین نے ہمیشہ تمام مسالک سے تعلق رکھنے والے افراد، علمائے کرام و مشائخ عظام کو اتحاد بین المسلمین کا درس دیا ہے، انہوں نے علمائے کرام سے پرزور اپیل کرتے ہوئے کہا کہ شہر میں بگڑتی ہوئی امن وامان کی صورتحال کے پیش نظر فرقہ وارانہ فسادات کے خاتمے اور مذہبی رواداری، بھائی چارگی کے فروغ کیلئے اپنا مثبت کردار ادا کریں۔ اس موقع پر علمائے کرام نے اراکین رابطہ کمیٹی سے گفتگو کرتے ہوئے کہا کہ قائد تحریک جناب الطاف حسین اتحاد بین المسلمین کے داعی ہیں جو ہمیشہ کی طرح شہر میں فرقہ وارانہ ہم آہنگی برقرار رکھنے کیلئے جو عملی جدوجہد کر رہے ہیں یقیناً وہ قابل تعریف ہیں۔ انہوں نے قائد تحریک جناب الطاف حسین کی جانب سے اتحاد بین المسلمین کے سلسلے میں کی جانے والی کوششوں کو سراہتے ہوئے اسے خوش آئند قرار دیا۔ دریں اثناء ایم کیو ایم کی رابطہ کمیٹی کے اراکین و سیم آفتاب اور ڈاکٹر صغیر احمد نے قصر مصیب رضویہ سوسائٹی ناظم آباد سے برآمد ہونے جلوس میں شرکت کی اور جلوس کی گزرگاہوں پر لگائی جانے والی سیلوں پر عزاداران حسین کو پانی بھی پلایا۔ علاوہ ازیں ایم کیو ایم کی رابطہ کمیٹی کے اراکین و سیم آفتاب اور رضا ہارون نے شاہ تراب الحق کی رہائش گاہ جا کر ان سے ملاقات کی اور انہیں قائد تحریک جناب الطاف حسین کا پیغام پہنچایا۔

متحدہ قومی موومنٹ کے حمایت یافتہ پیپلز یونائیٹڈ چینلرز پاکستان انٹرنیشنل ایئر لائن میں

17 فروری 2012ء کو ہونیوالے ساسا الیکشن میں بھرپور حصہ لے گا

کراچی:۔۔۔ یکم فروری، 2012ء

متحدہ قومی موومنٹ کے حمایت یافتہ پیپلز یونائیٹڈ چینلرز پاکستان انٹرنیشنل ایئر لائن (پی آئی اے) میں 17 فروری 2012ء کو ہونیوالے ساسا الیکشن میں بھرپور حصہ لے گا۔ ایم کیو ایم لیبر ڈویژن کے اراکین نے تمام افسران سے اپیل کی ہے کہ وہ ادارے کو زبوں حالی سے نکالنے کیلئے اور اسے ترقی و خوشحالی کی طرف گامزن کرنے کیلئے اپنا قیمتی ووٹ ”یونائیٹڈ چینلرز“ کے انتخابی پیپلز کو دیکر ادارے اور اس کے روشن مستقبل کو تباہ اور درخشاں بنانے میں اپنا بھرپور کردار ادا کریں۔ واضح رہے کہ متحدہ قومی موومنٹ کے حمایت یافتہ ”یونائیٹڈ آفیسرز آف پی آئی اے اور چینلرز پیپلز“ کے درمیان پی آئی اے میں 17 فروری 2012ء کو منعقد ہونے والے پی آئی اے ساسا الیکشن 2012ء کے حوالے سے الحاق کے نتیجے میں ”یونائیٹڈ چینلرز“ نامی مشترکہ انتخابی پیپلز تشکیل دے دیا گیا ہے۔

اگر ملک میں کوئی لیڈر ہے تو صرف اور صرف الطاف حسین ہیں، ایم کیو ایم واحد جماعت ہے جو ملک کو بحرانوں سے نکال سکتی ہے

ایم کیو ایم میں شمولیت جلد بازی کا فیصلہ نہیں بلکہ میں نے الطاف حسین اور ایم کیو ایم پر پوری ریسرچ کی ہے

خیبر پختونخوا کے ضلع کوہاٹ ANP سے تعلق رکھنے والے معروف سیاسی رہنماء و رکن قومی اسمبلی کے بھتیجے پیر شاہ زیب شاہ کی ساتھیوں سمیت ایم کیو ایم میں شمولیت

کراچی:۔۔۔۔۔ یکم فروری 2012ء

خیبر پختونخوا ضلع کوہاٹ اور عوامی نیشنل پارٹی سے تعلق رکھنے والے کے معروف سیاسی رہنماء و رکن قومی اسمبلی کے بھتیجے پیر شاہ زیب شاہ نے ایم کیو ایم کے قائد جناب الطاف حسین کی قیادت، فکرو فلسفے پر مکمل اعتماد کا اظہار کیا ہے اور ایم کیو ایم کی عملی جدوجہد اور پالیسیوں سے متاثر ہو کر اپنے ساتھیوں سمیت متحدہ قومی موومنٹ میں شمولیت اختیار کر لی ہے۔ ایم کیو ایم میں شمولیت کا انہوں نے خورشید نیگم سیکرٹریٹ عزیز آباد میں ایم کیو ایم کی رابطہ کمیٹی کے رکن گلغرا از خان خٹک سے ملاقات کے دوران کیا۔ اس موقع پر سینٹرل ایگزیکٹو کونسل کے ارکان، غازی صلاح الدین اور عمر خان علی شیرزئی اور دیگر ذمہ داران بھی موجود تھے۔ پیر شاہ زیب شاہ نے اپنے خیالات کا اظہار کرتے ہوئے کہا کہ ایم کیو ایم میں شامل ہونے کا فیصلہ جلد بازی کا نہیں بلکہ وہ گذشتہ کافی عرصے سے قائد تحریک الطاف حسین کی قیادت، ان کے فکرو فلسفے، ایم کیو ایم کی پالیسیوں اور جدوجہد پر ریسرچ کر رہے تھے اس نتیجے پر پہنچے کہ اگر ملک میں انقلابی تبدیلی کیلئے کوئی لیڈر ہے تو وہ صرف اور صرف قائد تحریک جناب الطاف حسین ہیں اور اگر کوئی سیاسی جماعت ہے تو وہ متحدہ قومی موومنٹ ہے۔ انہوں نے کوہاٹ میں قائد تحریک الطاف حسین کے خطاب کیلئے رابطہ کمیٹی کے ارکان کو دعوت دیتے ہوئے کہا کہ کوہاٹ میں ایم کیو ایم کے جلسے میں کوہاٹ کے عوام بہت بڑی تعداد میں شمولیت کا اعلان کریں گے۔ اس موقع پر گلغرا از خان خٹک نے پیر شاہ زیب شاہ کی ساتھیوں سمیت ایم کیو ایم میں شمولیت کا خیر مقدم کیا اور انہیں قائد تحریک الطاف حسین کی جانب سے مبارکباد پیش کی۔

ایم کیو ایم کے وفد کی فیصل آباد کے مشہور بزرگ حضرت بابا سوڑی شاہ کے دربار شریف پر حاضری

قائد تحریک جناب الطاف حسین کی جانب سے چادر چڑھائی اور فاتحہ خوانی کی۔

کراچی:۔۔۔۔۔ یکم فروری 2012ء

متحدہ قومی موومنٹ کے وفد نے فیصل آباد کے مشہور بزرگ حضرت بابا سوڑی شاہ کے دربار شریف پر حاضری اور قائد تحریک جناب الطاف حسین کی جانب سے چادر چڑھائی اور فاتحہ خوانی کی۔ ایم کیو ایم کے وفد میں رابطہ کمیٹی کے رکن سیف یار خان، فیصل آباد زون کے انچارج چوہدری منور حفیظ اراکین ذول کمیٹی، فیصل آباد ڈسٹرکٹ کے انچارج مرزا ذوالفقار علی و اراکین ڈسٹرکٹ کمیٹی شامل تھے۔ بعد ازاں وفد نے پاکستان کی بقاء و سلامتی، خوشحالی، حق پرست شہداء کی مغفرت، ایم کیو ایم کی حق پرستانہ جدوجہد کی کامرانی و کامیابی کیلئے خصوصی دعائیں بھی کیں۔

وفاقی وزیر بابر خان غوری اور رکن قومی اسمبلی خواجہ سہیل منصور کی مقامی اسپتال

میں حمید اللہ جان آفریدی سے ملاقات صاحبزادی کی علالت پر عیادت کی

اسلام آباد:۔۔۔۔۔ یکم جنوری 2012ء

حق پرست وفاقی وزیر پورٹ اینڈ شیپنگ بابر خان غوری اور ممبر قومی اسمبلی خواجہ سہیل منصور نے بدھ کے روز اسلام آباد کے مقامی اسپتال میں فائٹ سے تعلق رکھنے والے سابق وفاقی وزیر اور ممبر قومی اسمبلی حمید اللہ جان آفریدی سے ملاقات کی اور انکی صاحبزادی کی عیادت کرتے ہوئے قائد تحریک جناب الطاف حسین کی جانب سے خیریت دریافت کی اور گلہ دستہ پیش کیا۔ حمید اللہ جان آفریدی نے قائد تحریک جناب الطاف حسین کی جانب سے خیریت دریافت کرنے اور گلہ دستہ پیش کرنے پر شکریہ ادا کیا۔

